

पुंजित व बंदिस्त डांबराचा रिफायनरी
पासून कामाच्या ठिकाणी डांबराचा
पुरवठा करण्याकरता पुरवठादार
नेमण्यासाठी ई निविदा प्रक्रियेचा वापर
करण्याबाबत.

महाराष्ट्र शासन
सार्वजनिक बांधकाम विभाग
शासन परिपत्रक क्रमांक- संकीर्ण -२०१६/प्र.क्र.९३/यं.बा.सा.
मंत्रालय मुंबई ४००० ०३२
दिनांक- ०१ डिसेंबर, २०१६.

वाचा :- १) शासन परिपत्रक क्र.एसटीआर-१०९८/प्र.क्र.१०६/बांधकाम साहित्य, दि.९/२/१९९८.
२) शासन परिपत्रक क्र.संकीर्ण -२००५/प्र.क्र.१८७/रा.म.-२, दि.८/१०/२००७.
३) सामान्य प्रशासन विभाग, शासन निर्णय क्र.मातंस/नस्ती२०१२/प्र.क्र.२७३/का.३९,
दि.१८/१२/२०१४.

प्रस्तावना :-

सार्वजनिक बांधकाम विभागाने कंत्राटदारांनी कामासाठी स्वतः डांबर आणण्याबाबत धोरणात्मक निर्णय यापुर्वीच घेतला आहे.त्यानुसार कंत्राटदारांनी स्वतः आणलेल्या डांबराची प्रथम क्षेत्रिय अधिकाऱ्यांनी मान्यता प्राप्त प्रयोगशाळेतून चाचणी करून मगच ते डांबर कामात प्रत्यक्षात उपयोगात आणावयाचे आहे. काही छोट्या कामासाठी किंवा किरकोळ दुरुस्तीच्या कामासाठी विभागामार्फत डांबराचा पुरवठा आवश्यक असल्यास विहीत पद्धतीने खरेदी करण्याच्या सूचनाही या परिपत्रकान्वये निर्गमित करण्यात आलेल्या आहेत. त्याच प्रमाणे डांबराचे प्रापण (procurement) सरकारी तेल कंपन्यांच्या रिफायनरी मधूनच करण्यात यावे.अशा प्रकारे रिफायनरीतून प्राप्त होणा-या डांबराची प्रत कामावर वापरण्यापुर्वी पुनश्च तपासून खातरजमा करण्याबाबतची कार्यपद्धती निश्चित केली असून त्याबाबतच्या मार्गदर्शक सूचना संदर्भ क्र.२ च्या परिपत्रकान्वये देण्यात आलेल्या आहेत.

सामान्य प्रशासन विभागाच्या संदर्भ क्र.३ च्या परिपत्रकान्वये शासकीय खरेदी प्रक्रीया जास्त पारदर्शक, परिणामकारक व गतिनाम करण्याकरीता रु.३.०० लक्ष पेक्षा जास्त किंमतीच्या निविदांसाठी ई निविदा(Online tender) प्रक्रीया बंधनकारक करण्यात आलेली आहे.

तथापि शासनाच्या असे निर्देशनास आले आहे की, काही क्षेत्रिय कार्यालयांकडून डांबर वाहतुकीसाठी रु.३.०० लक्षपेक्षा कमी किंमतीच्या निविदा काढण्यात येतात. जनतेकडून या संदर्भात शासनास तक्रारी प्राप्त होतात व शासनाचा पारदर्शकतेचा उद्देश असफल होतो. त्या अनुषंगाने पुढीलप्रमाणे मार्गदर्शक सूचना निर्गमित करण्यात येत आहेत.

परिपत्रक :-

काही छोट्या कामासाठी किंवा किरकोळ दुरुस्तीच्या कामासाठी विभागामार्फत डांबराचा पुरवठा आवश्यक असल्यास प्रादेशिक स्तरावर मुख्य अभियंता यांनी प्राधिकृत केलेल्या कार्यकारी अभियंता यांनी पुंजित व बंदिस्त डांबराचा पुरवठा करण्याकरता ई निविदा पद्धतीने वार्षिक वाहतूक निविदा काढून प्राप्त प्रचलित दरानुसार करारनामा करून वाहतूक कंत्राटदार नेमण्यात यावा.त्याकरीता सामान्य प्रशासन विभागाच्या दि.१८/१२/२०१४ च्या शासननिर्णयातील तरतूदींचा अवलंब करण्यात यावा.

वरील सूचनांचे काटेकोरपणे पालन करण्यात यावे. क्षेत्रिय स्तरावर वरीलप्रमाणे कार्यवाही न झाल्यास नियमभंग करणा-या संबंधित कार्यकारी अभियंत्यावर मुख्य अभियंता यांनी शिस्तभंगाची कार्यवाही करण्यात येईल अशी नोंद घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२०११५५३२४२४१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रदीप दळवी)

अवर सचिव, महाराष्ट्र शासन

प्रत :

- १.प्रधान सचिव , सार्वजनिक बांधकाम विभाग, मंत्रालय, मुंबई यांचे स्वीय सहाय्यक.
- २.सचिव (बांधकामे)/ सचिव (रस्ते), सार्वजनिक बांधकाम विभाग, मंत्रालय, मुंबई यांचे स्वीय सहाय्यक.
- ३.मुख्य अभियंता व सह सचिव, सार्वजनिक बांधकाम विभाग, मंत्रालय, मुंबई यांचे स्वीय सहाय्यक.
- ४.आंतरवित्तीय सल्लागार तथा उप सचिव ,सार्वजनिक बांधकाम विभाग, मंत्रालय, मुंबई यांचे स्वीय सहाय्यक.
- ५.सर्व मुख्य अभियंता, सार्वजनिक बांधकाम प्रादेशिक विभाग .
- ६.मुख्य अभियंता (विद्युत), बांद्रा (पूर्व), मुंबई-४०० ०५१.
- ७.मुख्य वास्तुशास्त्रज्ञ, मुंबई.
- ८.सर्व उप सचिव ,सार्वजनिक बांधकाम विभाग, मंत्रालय, मुंबई-३२.
- ९.सर्व अधिक्षक अभियंता,सार्वजनिक बांधकाम मंडळ.
- १०.अधिक्षक अभियंता (यांत्रिकी), नवी मुंबई.
- ११.अधिक्षक अभियंता, दक्षता व गुणनियंत्रण मंडळ, नवी मुंबई /पुणे/नाशिक/ औरंगाबाद/ अमरावती/ नागपूर.
- १२.प्रशासकीय अधिकारी, महाराष्ट्र राज्य रस्ते विकास महामंडळ मर्या., मुंबई.
- १३.महालेखापाल (लेखा व अनुज्ञेयता / लेखापरिक्षा) महाराष्ट्र-१ मुंबई
- १४.महालेखापाल (लेखा व अनुज्ञेयता /लेखापरिक्षा) महाराष्ट्र-२, नागपूर.
- १५.अधिदान व लेखा अधिकारी, मुंबई (दोन प्रती).
- १६.निवासी लेखा अधिकारी, मुंबई.
- १७.कार्यासन बांधकाम साहित्य (निवडनस्ती).